

# शिवनादर यूनिवर्सिटी कराएगी पीएचडी

● अमर उजाला ब्यूरो

नोएडा। शिव नादर यूनिवर्सिटी (एसएनयू) नए सत्र 2012-13 से पीएचडी प्रोग्राम चलाएगी। पहले चरण में इंजीनियरिंग, मैथ, फिजिक्स और केमिस्ट्री के क्षेत्रों में पीएचडी की जा सकेगी। यूनिवर्सिटी ने बीए और बीएस के नए पाठ्यक्रमों की दाखिला प्रक्रिया भी शुरू कर दी है।

एसएनयू के संस्थापक कुलपति निखिल सिन्हा ने प्रेस कॉन्फ्रेंस में बताया कि नए सेशन से पीएचडी प्रोग्राम शुरू किए गए हैं। इसके तहत स्कॉलर्स को 5.45 लाख रुपये की



कुलपति निखिल सिन्हा ने बुधवार को पीएचडी की घोषणा की।

रिसर्च फेलोशिप दी जाएगी।

स्नातक स्तर पर भी चार साल के लिए 6 से 9.40 लाख रुपये की स्कॉलरशिप दी जाएगी। ग्रामीण क्षेत्रों

के मेधावी छात्रों को बढ़ावा देने के लिए एजुकेशन लोन का व्याज यूनिवर्सिटी खुद भरेगी। इस मौके पर विश्वविद्यालय ने स्कूल ऑफ

ह्यूमैनिटीज एंड सोशल साइंस की शुरुआत करते हुए बीए इन इंग्लिश और बीएस इन इकनॉमिक्स नए कोर्स शुरू किए हैं।

पिछले साल शुरू किए गए स्कूल ऑफ नेचुरल साइंस में मैथ के बाद इस साल से बीएस इन फिजिक्स और बीएस इन केमिस्ट्री के कोर्स शामिल कर दिए गए हैं। इसमें डिपार्टमेंट ऑफ लाइफ साइंस भी जोड़ दिया है। विश्वविद्यालय की दाखिला प्रक्रिया 15 जून तक जारी रहेगी। एडमिशन सिर्फ 12वीं की मेरिट के आधार पर नहीं होंगे बल्कि एप्टीट्यूड टेस्ट और इंटरव्यू को भी आधार बनाया जाएगा।